



# ಚಿಕ್ಕರಸಿಕೆರೆ ನಡೆದಾಡುವ ದೈವ

ಕಲಿಯುಗದ ದೈವ ಚಿಕ್ಕರಸಿನಕೆರೆ 'ಬಸವ' ■ ಹಲವು ಪವಾಡಗಳ ಕ್ಷೇತ್ರ ಶ್ರೀ ಕಾಲಭೈರವೇಶ್ವರ ಸ್ವಾಮಿ ದೇಗುಲ  
ಅಪಾರ ಭಕ್ತರ ಪಾಲಿನ ಆರಾಧ್ಯ ದೈವ ■ ಬಸವಪ್ಪ ಅಕ್ಕ-ತಂಗಿಯರಿಂದ ನಿರ್ಮಾಣವಾದ ಗ್ರಾಮಗಳು

ಚಿಕ್ಕರಸಿನಕೆರೆ ಎಂದರೆ ತಕ್ಷಣ ನೆನಪಾಗುವುದೇ ಕಲಿಯುಗದ ದೈವ ಎಂದು ಪ್ರಖ್ಯಾತಿ ಪಡೆದಿರುವ ಬಸವ. ಶ್ರೀ ಕಾಲಭೈರವೇಶ್ವರ ದೇವಾಲಯದಲ್ಲಿರುವ ಬಸವಪ್ಪನ ಪವಾಡಗಳು ಒಂದೆರಡಲ್ಲ, ರಾಜ್ಯ, ಹೊರ ರಾಜ್ಯಗಳಿಂದ ಚಿಕ್ಕರಸಿನಕೆರೆಯ ಕಾಲಭೈರವೇಶ್ವರ ದೇವಾಲಯಕ್ಕೆ ಆಗಮಿಸುವ ಜನ ತಪ್ಪ ಕಷ್ಟಕಾರ್ಪಣ್ಯಗಳನ್ನು ಬಸವನ ಮುಂದೆ ಹೇಳಿಕೊಂಡು ಪರಿಹಾರ ಪಡೆದಿರುವ ಉದಾಹರಣೆಗಳು ಸಾಕಷ್ಟಿವೆ. ಈ ನಿಟ್ಟಿನಲ್ಲಿ ಚಿಕ್ಕರಸಿನಕೆರೆ ಗ್ರಾಮ ನಿರ್ಮಾಣವಾದ ಬಗೆ, ಅಲ್ಲಿ ನಡೆಯುವ ವಿಶೇಷತೆಗಳ ಕುರಿತು ಒಂದು ಲೇಖನ.

## ■ ಅಣ್ಣೂರು ಸತೀಶ್

**ಭಾರತೀನಗರ:** ತಾಲೂಕು ಕೇಂದ್ರ ಮದ್ದೂರುನಿಂದ 7 ಕಿ.ಮೀ., ಮಂಡ್ಯದಿಂದ 20 ಕಿ.ಮೀ. ದೂರದಲ್ಲಿರುವ ಚಿಕ್ಕರಸಿನಕೆರೆ ಬಸವಪ್ಪ ಕೃಷ್ಣ ಅಂಶ ಬರುವ ಭಕ್ತರ ಕಷ್ಟಗಳನ್ನು ನಿವಾರಿಸುತ್ತಾನೆ. ರಾಜ್ಯ, ಅಂತರ ರಾಜ್ಯಗಳಲ್ಲಿ ತನ್ನ ಪ್ರಖ್ಯಾತಿಯನ್ನು ಪ್ರದರ್ಶಿಸಿಕೊಂಡಿರುವ ಕಲಿಯುಗದ ದೈವ ಚಿಕ್ಕರಸಿನಕೆರೆ ಬಸವ. ನ್ಯಾಯಾಧಿಪತಿ ಬಸವಪ್ಪ ಚಿಕ್ಕರಸಿನಕೆರೆ ಕಾಲಭೈರವೇಶ್ವರ ದೇಗುಲದಲ್ಲಿರುವ ಬಸವಪ್ಪನ ಬಗ್ಗೆ ಅನೇಕ ಕಥೆಗಳಿವೆ. ಕಳ್ಳರು ಹಾಗೂ ಮೋಸಗಾರರಿಗೆ ಸಿಂಹಸ್ವಪ್ನವಾಗಿ ವಿವಿಧ ಗ್ರಾಮಗಳಲ್ಲಿ ದೇವಸ್ಥಾನದ ಜಮೀನುಗಳ ಒತ್ತುವರಿ ತೆರವುಗೊಳಿಸುವ ಮೂಲಕ ಸುತ್ತಮುತ್ತಲ ಗ್ರಾಮಗಳ ಹಾಗೂ ಜಿಲ್ಲೆಗಳ ಜನರಲ್ಲಿ ಅಪಾರ ದೈವಭಕ್ತಿಯನ್ನುಂಟು ಮಾಡುವಲ್ಲಿ ಬಸವ ತನ್ನ ವೈಶಿಷ್ಟ್ಯತೆ ಮೆರೆಯುತ್ತಾನೆ. ಅನೇಕ ನಾಟಕರನ್ನು ತನ್ನ ಮಹಿಮೆಯಿಂದ ಆಸ್ತಿಕರನ್ನಾಗಿಸಿದ ಉದಾಹರಣೆಗಳು ಸಾಕಷ್ಟಿವೆ ಎನ್ನುತ್ತಾರೆ ಸ್ಥಳೀಯರು.

## ● ಏಪ್ರಿಲ್‌ನಲ್ಲಿ ಕಾಲಭೈರವೇಶ್ವರ ಜಾತ್ರೆ

ಕಾಲಭೈರವೇಶ್ವರನ ಜಾತ್ರೆ ಸಾಮಾನ್ಯವಾಗಿ ಏಪ್ರಿಲ್ ತಿಂಗಳಿನಲ್ಲಿ ನಡೆಯುತ್ತದೆ. ಆದಾದ ನಂತರ ಕಾರ್ತಿಕ ಮಾಸದ ದೀಪಾವಳಿ ಸಂಭ್ರಮದಲ್ಲಿ ಬಸವಪ್ಪನಿಗೆ ವಿಶೇಷ ಪೂಜೆ ಸಲ್ಲಿಸಲಾಗುತ್ತದೆ. ಇದು ಬಿಟ್ಟರೆ ವಿವಿಧ ಊರುಗಳಿಗೆ ಬಸವಪ್ಪನ ಭೇಟಿ ಪೂರ್ವನಿಗದಿಯಂತೆ, ಕೆಲವೊಮ್ಮೆ ಆಜ್ಞಾನ ಆಗಿ ಆಗುವುದೂ ಉಂಟು. ಚಿಕ್ಕರಸಿನಕೆರೆ ಅಲ್ಲದೇ, ಕಾರ್ಕಹಳ್ಳಿಯಲ್ಲೂ ಬಸವ ಇದ್ದು, ಎರಡು ದೈವ ಬಸವಗಳು ಭಾವ ಬಾವುವ ಬಸವಗಳು ಜನರ ಆಸ್ತಿಕರೆಯ ಪ್ರತೀಕವಾಗಿವೆ.

## ● ಬಸವನಿಗೆ ಪೂಜೆ

ಬಸವಪ್ಪನ ಜಾತ್ರೆಯಂದು ಚಿಕ್ಕರಸಿನಕೆರೆ, ಹುಣ್ಣಿನದೊಡ್ಡಿ ಹಾಗೂ ಗುರುದೇವರಹಳ್ಳಿ ಗ್ರಾಮದವರಿಂದ ಕೊಂಡಬಂಡಿ ಉತ್ಸವ, ಕಾರ್ಕಹಳ್ಳಿ ಬಸವೇಶ್ವರ, ಕಾಲಭೈರವೇಶ್ವರ ಸೇರಿದಂತೆ ದೇವಾನಂದೇವತೆಗಳಿಗೆ ಶಿಂಷಾನದಿಯಲ್ಲಿ ಹೂ-ಹೊಂಬಾಳೆ ಕಾರ್ಯಕ್ರಮ, ಮಹಾಪೂಜೆಯ ಬಳಿಕ ಪ್ರಮುಖ ಬೀದಿಗಳಲ್ಲಿ ಬಸವಪ್ಪನ ಮರವಣಿಗೆ ನಡೆಸಲಾಗುತ್ತದೆ. ಭಕ್ತರು ವಿಶೇಷ ಪೂಜೆ ಸಲ್ಲಿಸಿದ ನಂತರ ದೇವಸ್ಥಾನದ ಆವರಣದಲ್ಲಿ ವಿವಿಧ ರೀತಿಯ ಪುಷ್ಪಾಭಿಷೇಕ ನಡೆಸಲಾಗುತ್ತದೆ. ಬಸವಪ್ಪನ ಕೊಂಬಿಗೆ ಕಟ್ಟಲಾಗಿರುವ ಕಾಣಿಕೆ ದುಡ್ಡನ್ನು ಎಂದಿಗೂ ಯಾರೂ ಮುಟ್ಟುವುದಿಲ್ಲ. ■

ಚಿಕ್ಕರಸಿನಕೆರೆಯಲ್ಲಿರುವ  
ಕಾಲಭೈರವೇಶ್ವರ  
ದೇವಾಲಯ.



## ಗ್ರಾಮ ನಿರ್ಮಾಣದ ಇತಿಹಾಸ



ಕಾಲಭೈರವೇಶ್ವರ ಮೂರ್ತಿ.

ಹಬ್ಬದ ದಿನದಂದು ಬಹುಕಾಲದ ಹಿಂದೆ ಚಿಕ್ಕರಸಿ ಮತ್ತು ದೊಡ್ಡರಸಿ ಎಂಬ ಇಬ್ಬರು ಅಕ್ಕ-ತಂಗಿಯರಿದ್ದರು. ಅವರಿಬ್ಬರೂ ಎರಡು ಕೆರೆಗಳನ್ನು ಕಟ್ಟಿಸಿದರು. ನಂತರದ ದಿನಗಳಲ್ಲಿ ಚಿಕ್ಕರಸಿ ಬಳಿ ನಿರ್ಮಾಣವಾದ ಗ್ರಾಮವನ್ನು ಚಿಕ್ಕರಸಿನಕೆರೆ ಎಂತಲೂ, ದೊಡ್ಡರಸಿ ಬಳಿ ನಿರ್ಮಾಣವಾದ ಗ್ರಾಮವನ್ನು ದೊಡ್ಡರಸಿನಕೆರೆ ಎಂದು ನಾಮಕರಣ ಮಾಡಲಾಯಿತು. ಚಿಕ್ಕರಸಿನಕೆರೆಯಲ್ಲಿ ಶತಮಾನದ ದಿನಗಳ ಹಿಂದೆ ಹುತ್ಸವೊಂದು ಬೆಳೆದುಕೊಂಡಿತ್ತು. ದೊಡ್ಡರಸಿನಕೆರೆ ಗ್ರಾಮದ ಬ್ರಾಹ್ಮಣರ ಕುಟುಂಬದ ಹಸುಪೊಂದು ಮನೆಯಲ್ಲಿ ಹಾಲಿನ ಬದಲು ರಕ್ತವನ್ನು ನೀಡಿ ಸುಲಿಸುತ್ತಿತ್ತು ಎನ್ನಲಾಗಿದೆ. ಇದನ್ನು ಗಮನಿಸಿದ ಗ್ರಾಮಸ್ಥರು ಹುತ್ಸವನ್ನು ಆಗದು ನೋಡುವಷ್ಟರಲ್ಲಿ ಭೂಮಿಯೊಳಗೆ ಶ್ರೀಕಾಲಭೈರವೇಶ್ವರ ಬಸವನ ವಿಗ್ರಹವು ದೊರೆತಿದೆ. ನಂತರ ಗ್ರಾಮಸ್ಥರು ಆ ವಿಗ್ರಹವನ್ನು ಅಲ್ಲೇ ಪುಜಿಸುತ್ತಾ ದೇವಾಲಯವನ್ನು ನಿರ್ಮಿಸಿದರು. ದೇವರ ಹೆಸರಿನಲ್ಲಿ ಬಸವ ಬಿಡುತ್ತ ಪ್ರತಿವರ್ಷವೂ ಜಾತ್ರಾಮಹೋತ್ಸವವನ್ನು ಏರ್ಪಡಿಸಿರುವುದು ನಡೆಸಿಕೊಂಡು ಬರಲಾಗುತ್ತಿದೆ. ಈ ದೇವರಿಗೆ ಬೋರದೇವರಾಯ ಮತ್ತೊಂದು ಹೆಸರು ಸಹ ಇದೆ.

## ಸಿಂಹಸ್ವಪ್ನನಾದ ಕಾಲಭೈರವ

ಪರಮಹಿಮನ ಸಂಹಾರಿ ಗಣಿಗಾದ ಕಾಲ ಭೈರವ, ಅಸಿಂಹಾಂಗ ಭೈರವ, ಸಂಹಾರ ಭೈರವ, ರುರು ಭೈರವ, ಕ್ರೋಧ ಭೈರವ, ಕಪಾಲ ಭೈರವ, ರುದ್ರ ಭೈರವ ಹಾಗೂ ಉನ್ನತ ಭೈರವ. ಈ ಷೈಕಿ ಅತ್ಯಂತ ಬಲಿಷ್ಠ ಹಾಗೂ ದುಷ್ಟರ ಪಾಲಿನ ಸಿಂಹಸ್ವಪ್ನನಾದ ಕಾಲಭೈರವ ಇಲ್ಲಿ ನೆಲೆಸಿದ್ದಾನೆ.

# ಹಲವು ರೋಗ ನಿವಾರಕ ವೈದ್ಯನಾಥೇಶ್ವರ ಸ್ವಾಮಿ

ತನ್ನದೇ ಆದ ಇತಿಹಾಸ ಹೊಂದಿರುವ ವೈದ್ಯನಾಥೇಶ್ವರ ಸ್ವಾಮಿ ದೇವಾಲಯದಲ್ಲಿನ ಹುತ್ತದ ಮಣ್ಣು ಚರ್ಮವ್ಯಾಧಿಗೆ ರಾಮಬಾಣ. ಅದಿಷ್ಟೇ ಆಸ್ತತ್ಯಗಳು, ವೈದ್ಯರ ಬಳಿ ಚಿಕಿತ್ಸೆ ಪಡೆದರೂ ವಾಸಿಯಾಗದ ಚರ್ಮವ್ಯಾಧಿಗೆ ವೈದ್ಯನಾಥೇಶ್ವರ ಸ್ವಾಮಿ ದೇಗುಲದಲ್ಲಿ ಪರಿಹಾರ ಸಿಕ್ಕಿದೆ. ಇದರಿಂದ ಕೇವಲ ಜಿಲ್ಲೆ ರಾಜ್ಯವಲ್ಲದೇ, ಹೊರ ರಾಜ್ಯಗಳ ಭಕ್ತರು ಇಲ್ಲಿಗೆ ಬಂದು ವ್ಯಾಧಿಗಳನ್ನು ಪರಿಹರಿಸಿಕೊಂಡಿರುವ ಉದಾಹರಣೆ ಸಾಕಷ್ಟಿವೆ. ಪವಿತ್ರ ಕ್ಷೇತ್ರದ ಉದಯ, ಇಲ್ಲಿನ ವಿಶೇಷತೆಗಳ ಕುರಿತು ಮಾಹಿತಿ.

## 3 ರಿಂದ 5 ವಾರಗಳಲ್ಲೇ ಕಾಯಿಲೆಗಳು ಗುಣ ಚರ್ಮರೋಗಕ್ಕೆ ಹುತ್ತದ ಮಣ್ಣು ರಾಮಬಾಣ

### ■ ಎಸ್. ಪುಟ್ಟಸ್ವಾಮಿ

ಐತಿಹಾಸಿಕ ಹಿನ್ನೆಲೆಯ ದೇವಾಲಯಗಳು ನಾಡಿನ ಸಾಂಪ್ರದಾಯಿಕ ಪ್ರತೀಕಗಳಾಗಿದ್ದು, ಅವುಗಳ ಪೈಕಿ ಪ್ರಮುಖವಾಗಿ ಕಾಣಿಸಿರುವ ದೇವಾಲಯಗಳಲ್ಲಿ ತಾಲೂಕಿನ ವೈದ್ಯನಾಥೇಶ್ವರ ಗ್ರಾಮದ ಶ್ರೀ ಪ್ರಸನ್ನ ಪಾರ್ವತಾಂಭ, ವೈದ್ಯನಾಥೇಶ್ವರ ದೇವಾಲಯವೂ ಒಂದಾಗಿದ್ದು, ತನ್ನದೇ ಆದ ಇತಿಹಾಸ ಮತ್ತು ಭಕ್ತಗಣವನ್ನು ಹೊಂದಿದೆ.

ಪುರಾಣ ಪ್ರಸಿದ್ಧ ದೇವಾಲಯ ಮಂಡ್ಯ ಜಿಲ್ಲೆ ಮದ್ದೂರು ತಾಲೂಕಿನ ವೈದ್ಯನಾಥೇಶ್ವರದ ಶಿಂಷಾ ನದಿಯ ದಡದಲ್ಲಿದ್ದು, ಪೌರಾಣಿಕ ಪ್ರತೀತಿಯಲ್ಲಿ ವೈದ್ಯನಾಥೇಶ್ವರಸ್ವಾಮಿ ನೆಲೆಗೊಂಡ ಬಗ್ಗೆ ಸಾಕಷ್ಟು ಭಕ್ತಪ್ರಧಾನ ನಂಬಿಕೆಗಳು ಈಗಲೂ ಜನರಲ್ಲಿ ಮನೆಮಾಡಿದೆ.

### ● ದೇಗುಲ ನಿರ್ಮಾಣವಾಗಿದ್ದು ಹೇಗೆ ?

ಕ್ಷೇತ್ರದ ಸಮೀಪದಲ್ಲಿರುವ ನಗರಕರೆಯಲ್ಲಿ ಅಕ್ಕಿ ನಡೆಸುತ್ತಿದ್ದ ಶ್ರೀ ಗಂಗ ಅರಸನು ಗೋ ತಾಲ ನಿರ್ವಹಿಸುತ್ತಿದ್ದನು. ತಾನು ಸಾಕಿದ ಹಸುಗಳು ದಿನನಿತ್ಯ ಹಾಲು ನೀಡುತ್ತಿದ್ದವು ದರೂ, ಅವುಗಳ ಪೈಕಿ ಒಂದು ಹಸು ಮಾತ್ರ ದಿನನಿತ್ಯ ಹಾಲು ನೀಡುತ್ತಿರಲಿಲ್ಲ. ಇದರಿಂದ ಅನುಮಾನ ಗೊಂಡ ಅರಸ ಹಸುವನ್ನು ಹಿಂಬಾಲಿಸಿದಾಗ ಅಚ್ಚರಿಯೊಂದು ಕಾದಿತ್ತು. ಹಸು ನದಿ ದಡದಲ್ಲಿದ್ದ ಹುತ್ತವೊಂದಕ್ಕೆ ಹಾಲೆರೆಯುವ ದೃಶ್ಯ ಕಂಡ ಅರಸ ಗಾಬರಿಗೊಂಡು ಕುತೂಹಲದಿಂದ ಹುತ್ತವನ್ನು ಹೊಡೆಯುತ್ತಿದ್ದಾಗ ಹುತ್ತದೊಳಗಿದ್ದ ಉದ್ದವ ಲಿಂಗಕ್ಕೆ ಆಯುಧ ದಿಂದ ಪೆಟ್ಟಾಗಿ ಲಿಂಗದ ತಲೆಯ ಭಾಗದಿಂದ ರಕ್ತ ಸುರಿಯು ಲಾರಂಭಿಸಿತು. ಆ ಸಂದರ್ಭದಲ್ಲಿ ಅರಸನಿಗೆ ಅಶರೀರ ವಾಣಿಯೊಂದು 'ಅಲ್ಲೇ ಪಕ್ಕದಲ್ಲಿ ಬೆಳೆದಿರುವ ಎಣ್ಣೆಪೊರಿ ಗಿಡದ ಸೊಪ್ಪಿನರಸವನ್ನು ಗಾಯವಾದ ಭಾಗಕ್ಕೆ ಲೇಪಿಸು' ಎಂಬುದಾಗಿ ಕೇಳಿಸಿತು. ಅದರಂತೆ ಅರಸ ನಡೆದುಕೊಂಡಾಗ ರಕ್ತಸ್ತಾನ ನಿಲ್ಲುತ್ತದೆ.

ಇದರಿಂದ ಭಕ್ತಿ ಪರವಶನಾದ ಅರಸನು ಆ ಸ್ಥಳದಲ್ಲಿ ದೇವಾಲಯವನ್ನು ನಿರ್ಮಿಸಲು ಮುಂದಾಗುತ್ತಾನೆ. ತನಗೆ ತಾನೇ ವೈದ್ಯ ಮಾಡಿಕೊಂಡ ದ್ರೂದಾಗಿ ಈ ಕ್ಷೇತ್ರಕ್ಕೆ ವೈದ್ಯನಾಥೇಶ್ವರ ಎಂದು ಹೆಸರು ಬಂದಿದ್ದು, ಗ್ರಾಮಕ್ಕೆ ವೈದ್ಯನಾಥೇಶ್ವರ ಎಂಬ ಹೆಸರಾಯಿತೆಂಬುದು ಪ್ರತೀತಿ. ■

## ಗೋವಿನ ಹಾಡಿನ ತವರೂರು

"ಧರಣಿ ಮಂಡಲ ಮಧ್ಯದೊಳಗೆ....." ಎಂಬ ಪ್ರಸಿದ್ಧ ಜನಪದ ಹಾಡಿನ ಹುಟ್ಟು ಈ ಕ್ಷೇತ್ರದಲ್ಲಾಗಿದ್ದು, ಹಾಡನ್ನು ಒಬ್ಬ ಅಜ್ಞಾತ ಬ್ರಾಹ್ಮಣ ಕವಿಯು ರಚಿಸಿದ್ದಾನೆ ಎಂಬುದು ಇತಿಹಾಸದ ಉಜ್ಜೇವಿ. ಅಂತೆಯೇ ಕದಂಬ ಋಷಿಗಳ ತಪೋಭೂಮಿ ಎಂದೂ ಸಹ ಕರೆಯಲಾಗಿದೆ. ಈ ಕ್ಷೇತ್ರದಲ್ಲಿ ಕದಂಬ ಜಂಗಮ ಮಠವೂ ಇದ್ದು, ಈ ಮಠವನ್ನು ಮಠಾಧೀಶರಾದ ಶ್ರೀ ರೇಣುಕಾ ಶಿವಾಚಾರ್ಯ ಸ್ವಾಮಿಗಳು ನಿರ್ವಹಿಸುತ್ತಿದ್ದು, ಮುಂದಿನ ದಿನಗಳಲ್ಲಿ ಈ ಮಠದಲ್ಲಿ ಸಂಸ್ಕೃತ ವಿದ್ಯಾಭಿವೃದ್ಧಿ ತೆರೆಯಲು ಸಿದ್ಧತೆಗಳು ನಡೆದಿವೆ.

## 'ಚರ್ಮವ್ಯಾಧಿ'ಗೆ ಹುತ್ತದ ಮಣ್ಣು 'ಔಷಧಿ'!

ವೈದ್ಯನಾಥೇಶ್ವರ ಎಂಬ ಹೆಸರಿನ ದೇವಾಲಯಗಳು ದೇಶದಲ್ಲಿ ಕೇವಲ ಮೂರು ಸ್ಥಳಗಳಲ್ಲಿ ಮಾತ್ರವಿದ್ದು, ಅವುಗಳಲ್ಲಿ ಎರಡು ಕರ್ನಾಟಕದ ವೈದ್ಯನಾಥೇಶ್ವರ ಮತ್ತು ತಲಕಾಡಿನಲ್ಲಿವೆ. ಮತ್ತೊಂದು ನೆರೆಯ ರಾಜ್ಯದ ತಮಿಳುನಾಡಿನಲ್ಲಿದ್ದು, ಈ ಐತಿಹಾಸಿಕ ದೇವಾಲಯದಲ್ಲಿ ಬರುವ ಭಕ್ತರಿಗೆ ಚರ್ಮ ಸಂಬಂಧಿ ಕಾಯಿಲೆಗಳಾದ ಅದರಲ್ಲೂ ಮಕ್ಕಳಿಗೆ ತಲೆಯಲ್ಲಾಗುವ ನಾಗರ ಎಂಬ ಗಾಯಕ್ಕೆ ಇಲ್ಲಿನ ಹುತ್ತದ ಮಣ್ಣಿನೇ ಪ್ರಸಾದವಾಗಿ ನೀಡಲಾಗುತ್ತದೆ. ಇದರಿಂದ ಸಾವಿರಾರು ಮಕ್ಕಳಿಗೆ ಚರ್ಮವ್ಯಾಧಿ ಕಾಯಿಲೆಗಳು ಗುಣವಾಗಿರುವ ಉದಾಹರಣೆಗಳು ಸಾಕಷ್ಟಿವೆ. ದೇವಾಲಯಕ್ಕೆ ಆಗಮಿಸುವ ಭಕ್ತರು ಶ್ರದ್ಧೆ, ಮಡಿ ಮತ್ತು ಭಕ್ತಿಯಿಂದ ದೇವರ ಸೇವೆ ಮಾಡಿದರೆ, ಯಾವುದೇ ಕಾಯಿಲೆಗಳು 3 ರಿಂದ 5 ವಾರಗಳಲ್ಲಿ ಗುಣಮುಖವಾಗಲಿವೆ.



ಮದ್ದೂರು ತಾಲೂಕಿನ ಇತಿಹಾಸ ಪ್ರಸಿದ್ಧ ವೈದ್ಯನಾಥೇಶ್ವರ ದೇವಾಲಯದ ಅಲಂಕೃತ ಮೂಲ ವಿಗ್ರಹ.

## ಶ್ರೀ ಕ್ಷೇತ್ರದಲ್ಲಿನ ಆಚರಣೆ ವಿಶೇಷ

ಪ್ರತೀ ವರ್ಷ ಕಾರ್ತಿಕ ಮಾಸದ ಸೋಮವಾರಗಳಲ್ಲಿ ವಿಶೇಷ ಪೂಜಾ ಕೈಂಕರ್ಯಗಳು ನೆರವೇರಿವೆ. ಅಪಾರ ಸಂಖ್ಯೆಯ ಭಕ್ತರು, ಶಿಂಷಾ ನದಿಯಲ್ಲಿ ಮಿಂದು ಬಳಿಕ ಹಲವು ಪೂಜಾ ವಿಧಿ ವಿಧಾನಗಳನ್ನು ನೆರವೇರಿಸಿ ತಮ್ಮ ಇಷ್ಟಾರ್ಥಗಳನ್ನು ಪಾರ್ಥಿಸಿ ನೆರವೇರಿಸಿಕೊಳ್ಳಲಿದ್ದಾರೆ. ದೇವಾಲಯದಲ್ಲಿ ಸ್ವಾಮಿಯವರಿಗೆ ಅಭಿಷೇಕ, ಅಲಂಕಾರ, ಮಹಾಮಂಗಳಾರ್ತಿ, ತೀರ್ಥ ಪ್ರಸಾದ ವಿನಿಯೋಗ ಜತೆಗೆ ಪ್ರತೀ ವರ್ಷದ ಮಾಘ ಬಹುಳ ಸಪ್ತಮಿಯಂದು ಈ ಕ್ಷೇತ್ರದಲ್ಲಿ ಮಹಾರಥೋತ್ಸವವು ಸಾವಿರಾರು ಭಕ್ತರ ಸಮ್ಮುಖದಲ್ಲಿ ಜರುಗುತ್ತದೆ. ಪ್ರತಿ ಮಹಾ ಶಿವರಾತ್ರಿ ಆಚರಣೆಯಂದು ಭಕ್ತ ಸಮೂಹ ಬಂದು ರಾತ್ರಿಯಿಡೀ ಜಾಗರಣೆ ಮೂಲಕ ವಿಶೇಷ ಪೂಜೆ ಕಾರ್ಯಕ್ರಮಗಳಲ್ಲಿ ಪಾಲ್ಗೊಳ್ಳಲಿದ್ದಾರೆ.

## ಹೊಯ್ಸಳ ಶೈಲಿಯಲ್ಲಿ ದೇಗುಲ ನಿರ್ಮಾಣ

ದೇವಾಲಯ ನಿರ್ಮಾಣವು ಹೊಯ್ಸಳ ಶೈಲಿಯಲ್ಲಿದ್ದು, ಪ್ರಾಂಗಣವನ್ನು ಸುತ್ತಿದಾಗ ದೇಗುಲದ ಕಟ್ಟಡವು ನಕ್ಷತ್ರಾಕಾರದಲ್ಲಿರುವುದು ಸ್ಪಷ್ಟವಾಗಿ ಗೋಚರಿಸಲಿದೆ. ವೈದ್ಯನಾಥೇಶ್ವರ, ಅರ್ಕೇಶ್ವರ, ಪಾತಾಳೇಶ್ವರ, ಮರುಶೇಶ್ವರ, ಮಲ್ಲಿಕಾರ್ಜುನ ಎಂಬ ಪಂಚ ಲಿಂಗಗಳಿದ್ದು ಹಾಗೆಯೇ ವೈದ್ಯನಾಥೇಶ್ವರ ಸ್ವಾಮಿ ಪತ್ನಿ ಪ್ರಸನ್ನ ಪಾರ್ವತಾಂಬ ದೇವಿಯು ನೆಲೆಸಿದ್ದಾರೆ. ಚಂಡಿಕೇಶ್ವರ ಹಾಗೂ ಅತ್ಯಂತ ವಿರಳವಾಗಿ ಕಾಣುವ ಸೋಮ ನಾರಾಯಣದೇವರ ಮೂರ್ತಿಯೂ ಇಲ್ಲಿ ಭಕ್ತರಿಗೆ ಪ್ರದರ್ಶನವಾಗಲಿದೆ. ನವಗ್ರಹ ಮತ್ತು ಗಣೇಶ ವಿಗ್ರಹಗಳ ಜತೆಗೆ ದೇವಾಲಯದ ಆವರಣದಲ್ಲಿ ಬಿಲ್ಲುಪತ್ರೆಯ ಮರ ಇರುವುದು ವಿಶೇಷ.